



කාර්ය සාධන වාර්තාව
செயலாற்றுகை அறிக்கை
Performance Report

2018.07.01 – 2018.09.30
(3 වන කාර්තුව, 3ம் காலாண்டு, 3rd Quarter)

ශ්‍රී ලංකා ප්‍රජාතාන්ත්‍රික සමාජවාදී ජනරජයේ සීමා නිර්ණය කොමිෂන් සභාව
இலங்கை சனநாயக சோசலிசக் குடியரசின எல்லை நிர்ணய ஆணைக்குழு
Delimitation Commission of Democratic Socialist Republic of Sri Lanka

எல்லை நிர்ணய ஆணைக்குழு

2018 ஆம் ஆண்டின் மூன்றாம் காலாண்டுக்கான செயலாற்றுகை அறிக்கை

2018 ஆம் ஆண்டு யூலை மாதம் 01 ஆம் திகதி தொடக்கம் 2018 ஆம் ஆண்டு செப்டெம்பர் மாதம் 30 ஆம் திகதி வரை

1.0 பின்னணி.

தற்போதைய எல்லை நிர்ணய ஆணைக்குழு இலங்கை சனநாயக சோசலிசக் குடியரசின் அரசியல் யாப்பின் 41B மற்றும் 95(1) உறுப்புரைகளுக்கு அமைவாக 2015.11.13 ஆம் திகதி திகதி தாபிக்கப்பட்டது. அதிமேதகு சனாதிபதி அவர்களால் நியமிக்கப்பட்ட எல்லை நிர்ணய ஆணைக்குழு தவிசாளர் கலாநிதி கே.தவலிங்கம் அவர்களையும், உறுப்பினர்களான கலாநிதி அனிலா டயஸ் பண்டாரநாயக்க மற்றும் பேராசிரியர் எஸ்.எச்.ஹஸ்புல்லாஹ் ஆகிய மூன்று அங்கத்தவர்களையும் கொண்டது. 2018.08.24 ஆம் திகதி பேராசிரியர் ஹஸ்புல்லாஹ் அவர்கள் மரணமடைந்துள்ளார் என்பதை எல்லை நிர்ணய ஆணைக்குழு ஆழ்ந்த கவலையுடன் அறிவித்துக் கொள்கின்றது. பேராசிரியர் அவர்களின் மரணம் தொடர்பாக எல்லை நிர்ணய ஆணைக்குழுவின் தவிசாளர் அவர்களால் கௌரவ சனாதிபதி அவர்களுக்கு அறிவிக்கப்பட்டுள்ளதோடு ஏற்பட்டுள்ள வெற்றிடத்திற்காக பதிலீட்டாளரொருவரை ஆணைக்குழு எதிர்பார்த்துள்ளது

அரசியல் யாப்பின் 95 மற்றும் 96 ஆகிய உறுப்புரைகளின் மூலம் ஆணைக்குழுவின் பிரதான பணிகள் குறிப்பிடப்பட்டுள்ளன. எவ்வாறாயினும் ஏனைய ஆணைக்குழுக்களைப் போன்று இந்த எல்லை நிர்ணய ஆணைக்குழு தொடர்பாக பின்வரும் விடயங்கள் அரசியல் யாப்பில் அல்லது 19 ஆம் அரசியல் யாப்புத் திருத்தத்தில் குறிப்பிடப்படவில்லை.

- ஆணைக்குழுவின் பணிகள்
- ஆணைக்குழுவின் அதிகாரங்கள்/தத்துவங்கள்

ஆரம்பத்தில் அரசியலமைப்புப் பேரவையினால் தெரிவிக்கப்பட்ட கருத்து யாதெனில், புதிய அரசியலமைப்பொன்றை வரைகின்ற போது அல்லது அரசியலமைப்புத் திருத்தமொன்றை மேற்கொள்கின்ற போது தனியான எல்லை நிர்ணய ஆணைக்குழுவொன்றைத் தாபிப்பதற்கும் மற்றும் அதன் பணிப்பொறுப்புகள் தொடர்பாக விபரிக்கின்ற போது, சகல புவியியல் சார்ந்த எல்லை நிர்ணயம் செய்தல் பணிகளை சட்டரீதியான அடிப்படையில் செய்வதற்குத் தேவையான நடவடிக்கைகள் எடுக்கப்படும் என்பதாகும்.

2.0. **நோக்கு:** நெறிமுறை மற்றும் நியாயமான கோட்பாடுகளின் அடிப்படையில் எல்லைகளை நிர்ணயம் செய்வதில் சிறந்து விளங்குதல்

பணிக்கூற்று : அரசியல் யாப்பினால் அதிகாரம் அளிக்கப்பட்டுள்ளவாறு சுயாதீனமாகவும், நெறிமுறையுடனும், நியாயமாகவும், வினைத்திறனுடனும், வெளிப்படத்தன்மை கொண்டதாகவும், விசுவாசமாகவும் மற்றும் சட்டரீதியானதாகவும் எல்லைகளை நிர்ணயம் செய்தல்.

நோக்கங்கள்:

- அனைத்து வாக்காளர்களுக்கும் அல்லது பிரசைகளுக்கும் சமமான உயர்ந்த அளவில் சமமான பிரதிநிதித்துவம் கிடைக்கத்தக்க விதத்தில் மற்றும் மக்களின் சனநாயக உரிமைகள் மற்றும் அந்த நிலைமையைப் பாதுகாக்கின்றவாறு வினைத்திறனுடன் அதனை உறுதி செய்வதற்காக தேர்தல்கள் மாவட்டங்கள் மற்றும் ஏனைய நிருவாக எல்லைகளை நிர்ணயம் செய்தல்.
- தேர்தல் மாவட்டம் அல்லது நிருவாக பிரதேசம் அல்லது கல்வி, சுகாதார அல்லது பாதுகாப்பு போன்ற சமூக – பொருளாதார சேவைகளுக்கான எல்லைகளை நிர்ணயம் செய்வதற்காகக் கையளிக்கப்படுகின்ற எல்லை நிர்ணய அலுவல்களை உரிய காலப்பகுதியினுள் பூர்த்தி செய்தல்.

- அரசு மற்றும் வேறு நிறுவனங்களுக்கு சுய தீர்மானம் எடுப்பதற்குத் தேவையான எல்லை நிர்ணயங்களிற்குத் தேவையான அறிவு மற்றும் தகவல்களை வழங்குதல்.
- எல்லை நிர்ணயம் தொடர்பான தகவல்கள் மற்றும் உரிய ஆவணங்களை சேகரிக்கும் நிலையமொன்றைத் தாபித்தல்.

3.0. கொள்கை ரீதியான விடயங்கள்

3.1. அமுலாக்கல் திட்டம்.

கடந்த காலாண்டினுள் திறைசேரிக்குச் சமர்ப்பிக்கப்பட்ட 2018 ஆம் ஆண்டின் அமுலாக்கல் திட்டத்திற்கமைய எல்லை நிர்ணய அணைக்குழு பணிகளை மேற்கொண்டு வருகின்றது.

3.2. மாகாண சபைத் தேர்தல்கள் தொடர்பான தேர்தல் தொகுதிகளை நிர்ணயம் செய்தல்

2017 ஆம் ஆண்டின் மாகாண சபைத் தேர்தல்கள் (திருத்தச்) சட்டம் 2017.09.20 ஆம் திகதி பாராளுமன்றத்தில் நிறைவேற்றப்பட்டது. 2017.10.04 ஆம் திகதி சனாதிபதி அவர்களால் இப்பணிகளுக்காக எல்லை நிர்ணயக் குழுவொன்று நியமனம் செய்யப்பட்டது. இக்குழுவிற்கு எல்லை நிர்ணய ஆணைக்குழுவின் தவிசாளர் மற்றும் ஏனைய இரண்டு உறுப்பினர்களும் உள்ளடக்கப்பட்டனர். புரணப்படத்தப்பட்ட அறிக்கை 2018.02.19 ஆம் திகதி மாகாண சபைகள் மற்றும் உள்ளூராட்சி அமைச்சருக்கு கையளிக்கப்பட்டது. அது 2018.03.06 ஆம் திகதி பாராளுமன்றத்தில் சமர்ப்பிக்கப்பட்டதுடன் 2018.08.24 ஆம் திகதி விவாதிக்கப்பட்டது. அதன் பின்னர் அது மீளாய்வுக்குக் குழுவிற் சமர்ப்பிக்கப்பட்டது. நியமனம் செய்யப்படும் தினம் தொடக்கம் இரண்டு மாதங்களினுள் தமது பணிகளை நிறைவு செய்வதற்காக கௌரவ பிரதமர் அவர்களின் தலைமையிலான மீளாய்வுக்குழுவொன்று யாப்பிற்கமைய நியமனம் செய்யப்பட்டது.

4.0 கடந்த மூன்று மாத காலப்பகுதியில் செயலாற்றுகை

4.1 கூட்டங்கள்

எல்லை நிர்ணய ஆணைக்குழுவின் கூட்டங்கள் நிருவாக அலுவல்கள் மற்றும் கொள்கை ரீதியான விடயங்கள் தொடர்பாக கலந்துரையாடுவதற்காக குறித்த காலாண்டினுள் ஆணைக்குழுவின் மூன்று கூட்டங்கள் நடாத்தப்பட்டன.

29 ஆம் கூட்டம் - 2018.07.20

30 ஆம் கூட்டம் - 2018.08.24

31 ஆம் கூட்டம் - 2018.09.27

4.2. மாகாண சபைகள் எல்லை நிர்ணய அறிக்கை தொடர்பான ஊடகப் பிரசாரங்களுக்கு கிடைத்த பதில்குறிகள்

உத்தியோகபூர்வமாக மேற்படி அறிக்கை கையளிக்கப்பட்ட பின்னர், குறிப்பாக மீளாய்வுக்குழுவிற் அனுப்பி வைக்கப்பட்ட பின்னர், மிகவும் பிரசித்தமடைந்ததைத் தொடர்ந்து மூன்று மொழிகளிலும் மக்கள் மத்தியில் விசேட ஆர்வமொன்று ஏற்பட்டது. இந்த பிரச்சாரத்தின் மூலம் இவ்வறிக்கை தொடர்பாக விடயத் தவறுகள் தொடர்பான பல கருத்துக்கள் மற்றும் தப்பிப்பிராயங்கள் காணப்படுதாக எல்லை நிர்ணய ஆணைக்குழுவிற் தெரியவந்தது. குறித்த விடயம் மற்றும் அதனுடன் இடைநேர்விளைவான பிரச்சினைகள் தொடர்பில் மக்கள் மத்தியில் புரிந்துணர்வு குறைந்த மட்டத்தில் காணப்படுகின்றமையும் தெரியவந்தது. எல்லை நிர்ணய குழுவின் தவிசாளரான எல்லை நிர்ணய ஆணைக்குழுவி தவிசாளர் அவர்களால் மேற்படி அறிக்கை தொடர்பான முன்வைக்கப்பட்ட அனைத்து விடயங்கள் தொடர்பாகவும் பத்திரிகைகளில் கட்டுரைகளை வெளியிடுவதன் மூலமும் ஊடகவியலாளர்கள் மற்றும் இலத்திரணியல் ஊடகவியலாளர்கள் ஆகியோருடன் நடாத்தப்பட்ட கலந்துரையாடல்கள் மூலம் விடயங்கள் தெளிவுபடுத்தப்பட்டன. இவ்வாறு செய்யப்பட்ட தெளிவுபடுத்தல்களுக்கு நல்ல வரவேற்புக் கிடைத்தன. அதே போன்று இவ்விடயம் மற்றும் அதனுடன் தொடர்புடைய கோட்பாடுகள் தொடர்பாக பொதுமக்களுக்கு புரிந்துணர்வை ஏற்படுத்துவதற்கு இந்தத் தெளிவுபடுத்தல்கள் பெரிதும் உதவியாக அமைத்தன.

4.3. எல்லை நிர்ணயம் மற்றும் அதனுடன் தொடர்புடைய பிரச்சனைகள் தொடர்பாக பொதுமக்களிடத்தில் புரிந்துணர்வை மேம்படுத்தல்

சந்தேமற்ற மற்றும் சரியான பூகோள நிருவாக எல்லைகள் தொடர்பாக மாவட்டச் செயலாளர்கள் மற்றும் பிரதேச செயலாளர்களிடத்தில் காணப்படுகின்ற புரிந்துணர்வை அதிகரிப்பதன் தேவைப்பாடு தொடர்பாக தெளிவுபடுத்தி எல்லை நிர்ணய ஆணைக்குழுவினால் 2018.08.16 ஆம் திகதி உள்நாட்டலுவல்கள் அமைச்சின் செயலாளர் அவர்களுக்கு ஒரு கடிதம் அனுப்பிவைக்கப்பட்டது.இங்கு நிருவாக அலுவலர்கள் முகம்கொடுக்கின்ற பிரச்சனைகள் தொடர்பாக ஆராய்ந்து பார்ப்பதற்காக மாவட்ட மட்டத்தில் செயலமர்வுகளை நடாத்துவதற்கு அக்கடித்தில் முன்மொழியப்பட்டது. எல்லை நிர்ணய ஆணைக்குழு அதற்கான பதிலை எதிர்பார்த்துள்ளது. விடயம் தொடர்பாக பொதுமக்களை அறிவுறுத்துவதற்காக ஞாயிறு பத்திரிகைகளில் மூன்று மொழிகளிலும் கட்டுரைகள் சிலவற்றை வெளியிடுவதற்கும் ஆணைக்குழுவின் உறுப்பினர்களால் தீர்மானிக்கப்பட்டது வருட இறுதிக்காலாண்டில் வெளியிடுவதற்காக இக்கட்டுரைகளைத் தயாரிக்கும் பணிகள் மூன்றாம் காலாண்டின் நடுப்பகுதியில் ஆரம்பிக்கப்பட்டன.

5.0 நிருவாகம் விடயங்கள்

5.1 எல்லை நிர்ணய ஆணைக்குழுவிற்குரிய அலுவலக வசதிகள்

2016 ஆம் ஆண்டு தொடக்கம் எல்லை நிர்ணய ஆணைக்குழுவின் அலுவலகத்தை நில அளவைத் திணைக்களத்தில் வாடகையின்றிப் பேணிச் செல்வதற்கு நில அளவையாளர் நாயகம் அவர்களால் வசதி செய்து கொடுக்கப்பட்டுள்ளது.

தற்போதைய அலுவலக முகவரி

எல்லை நிர்ணய ஆணைக்குழு
நிலஅளவையாளர் நாயகம் அலுவலகக் கட்டிடம்,
அ.பெ. 506,
கொழும்பு – 05.

5.2. வாகன நடவடிக்கைகள்

பொதுத் திறைசேரியினால் எல்லை நிர்ணய ஆணைக்குழுவுக்கு 2016 ஆம் ஆண்டில் 2 வாகனங்கள் வழங்கப்பட்டன. CAP 7180 ஆம் இலக்கம் கொண்ட வாகனம் சனாதிபதியின் செயலாளரின் பெயரில் பதிவு செய்யப்பட்டு அப்பெயரிலேயே காப்புறுதியும் செய்யப்பட்டுள்ளதோடு அவ்வாகனம் தவிசாளருக்காகக் குறித்தொதுக்கப்பட்டுள்ளது. இரண்டாவது மோட்டார் வாகனம் CAR 0347 சனாதிபதி செயலகத்தினால் இணைப்புச் செய்யப்பட்டுள்ளது. இவ்வாகனம் எல்லை நிருணய ஆணைக்குழுவின் அனைத்து போக்குவரத்துத் தேவைகளுக்காகப் பயன்படுத்தப்பட்டு வருகின்றது.

5.3 எல்லை நிர்ணய ஆணைக்குழுவின் பணியாக்குழு நியமனம்.

எல்லை நிர்ணய ஆணைக்குழுவுக்கு கையளிக்கப்படுகின்ற பணிப் பொறுப்புக்களைக் கருத்திற் கொண்டு முகாமைத்துவ பணிப்பாளர் நாயகம் அவர்களால் அவருடைய 2016.02.05 ஆம் திகதிய DMS/1029 ஆம் இலக்க கடிதம் மூலம் கீழ்வரும் நியமனங்கள் அனுமதிக்கப்பட்டுள்ளன.

பதவி	மட்டம்	பதவிகளின் எண்ணிக்கை	சம்பளக் குறியீடு
செயலாளர்	சிரேட்ட	01	SL-3-2006
கணக்காளர்	சிரேட்ட	01	SL-1-2006
இணைப்புச் செயலாளர்	மூன்றாம் நிலை	01	பொ.நி.சு 6/2006
நிருவாக அலுவலர்	மூன்றாம் நிலை	01	MN-7-2006
மொழி பெயர்ப்பாளர்	இரண்டாம் நிலை	03	MN-6-2006
தகவல் தொழில்நுட்ப உதவியாளர்	இரண்டாம் நிலை	02	MT-1-2006
அரச முகாமைத்துவ உதவியாளர்	இரண்டாம் நிலை	02	MN-2-2006
சாரதி	ஆரம்ப	02	PL-3-2006
அலுவலகப் பணியாளர்	ஆரம்ப	02	PL-1-2006
மொத்தம்		15	

இதற்கமைய 2018.09.30 திகதியாகும் போது பணியில் ஈடுபட்டிருந்தோர் விபரம் பின்வருமாறு.

பதவி	அனுமதிக்கப்பட்ட	நிரப்பப்பட்ட	வெற்றிடம்
செயலாளர்	01	01 ^a	-
கணக்காளர்	01	01 ^a	-
இணைப்புச் செயலாளர்	01	01	-
நிருவாக அலுவலர்	01	01	-
மொழி பெயர்ப்பாளர்	03	0	03
தகவல் தொழில்நுட்ப உதவியாளர்	02	0	02
அரசு முகாமைத்துவ எதவியாளர்	02	02	-
சாரதி	02	02	-
அலுவலகப் பணியாளர்	02	02	-
மொத்தம்	15	10	05

a பகுதி நேரம்.

6.0. தீர்க்கப்படாத விடயங்கள்

எல்லை நிர்ணய ஆணைக்குழு தனது மூன்றாவது காலாண்டுக்கான அறிக்கையில் குறிப்பிட்டுள்ள தீர்க்கப்படாத பிரச்சினைகள் தொடர்பான தீர்வுகளை எதிர்பார்ப்பதுள்ளது.

அதாவது,

1. கையேற்றுக் கொண்ட நியமனத்தின் படி எல்லை நிர்ணய ஆணைக்குழு அங்கத்தவர்கள் 2015.11.19 ஆம் திகதி அரசியலமைப்புப் பேரவை மூலம் முதலாவது கூட்டத்திற்கு அழைக்கப்பட்டனர்.
2. மேலே குறிப்பிட்டவாறு காணப்படும் அரசியல் அமைப்பினால் எல்லை நிர்ணய ஆணைக்குழுவுக்குரிய பணிப்பொறுப்புக்கள் விதிக்கப்படவில்லை. இதேவேளை இலங்கையில் காணப்படும் சட்டங்கள் மற்றும் நடைமுறை விதிகள் சிலவற்றின் மூலம் தேர்தல் தொகுதிகள் மற்றும் நிருவாக மட்டங்களில் பல்வகையான எல்லை நிர்ணயங்கள் இடம்பெற்றுவருவதோடு, அவற்றிலிருந்து சிறந்த பயன்களைப் பெறுவதற்கெனில் அவை அனைத்தும் சரியான முறைப்படி செய்யப்படல் வேண்டும்.
3. அத்தகைய நிலைமையொன்றை உருவாக்கும் நோக்கில்,
 - 2016 யூலை மாதத்தில் “அரசியல் யாப்புத்திருத்தத்தின் மூலம் எல்லை நிர்ணய ஆணைக்குழுவின் பணிப்பொறுப்புக்களை வரிவுபடுத்தல்” என்ற தலைப்பிலான கொள்கை முன்மொழிவு அரசியலமைப்புப் பேரவையின் தலைவருக்கு அனுப்பிவைக்கப்பட்டது.
 - மேற்படி முன்மொழிவுகள் அரசியலமைப்புப் பேரவை வழிநடாத்தல் குழுவின் அரசு சேவை பற்றிய பாராளுமன்ற உபகுழுவின் செயலாளருக்கு, தவிசாளர் அவர்களால் தயாரிக்கப்பட்ட “புதிய அரசில் யாப்பொன்று அல்லது யாப்புத் திருத்தமொன்று தயாரிக்கும் போது எல்லை நிர்ணய ஆணைக்குழு தொடர்பாக கவனத்தில் கொள்ள வேண்டிய விடயங்கள்.” என்ற இணைப்பொன்று சகிதம் 2016 யூலை மாதம் சமர்ப்பிக்கப்பட்டது. இந்த முன்மொழிவுகள் உபகுழுவினால் கவனத்தில் கொள்ளப்பட்டன.
 - புதிய அரசியலமைப்பொன்றை வரையும் போது அல்லது அரசியல் யாப்புத் திருத்தமொன்றைச் செய்யும் போது கருத்திற் செய்வதற்காக இலங்கையில் எல்லை நிர்ணய பணிகளுக்கான கோட்பாட்டுக் கொள்கைச் சட்டகம்” என்ற தலைப்பில் தயாரிக்கப்பட்ட கடிதம் 2016 ஆம் ஆண்டு ஒக்தோபர் மாதத்தில் அதன் தலைவரான கௌரவ பிரதமர் அவர்களுக்கு அனுப்பிவைக்கப்பட்டது.
 - எல்லை நிர்ணய ஆணைக்குழு இந்த முன்மொழிவுகள் தொடர்பான முடிவுகளுக்காகக் காத்திருக்கின்றது.